
Падпіска: 

Пегапьнасьць партыяў. 


У сувязі з разростам Грамады“ поль- 
скія правыя партыі падалі ў Ооййе, на 
апошнім паседжаньні, прапазыцыю аб разь- 
вязаньні Раб.-С. Грамады. Дзеля таго, што 
польскі Сойм, у сваей пераважнай большась- 
ці, зьяўляедца абараніцелям інтэрэсаў ба- 
гатых ўласьнікаў, апрача таго, гэтая 
большасьць увесь чае будуе нацыянальную 
польевую дзяржаву, у якой меншасьці 
павінны быць грамадзянамі без правоў 
(аде з цяжарнымі абавязкамі), -- мож- 
на спадзявацца яе адумысловага перасьле- 
даваньня. Над гэтай справай нам белару- 
сам, незалежнікам нельга прайсьці моўчкі; 
павінны мы выявіць сваё становішча. 

Асновай усіх дэмократычных гаспадар- 
стваў зьяўляецца вольнасьць палітычных 
пераконаньняй як адзінак, так і грамадаў-- 
партыяў. Чым дзяржава ёсьць больш дэ- 
мократычнай, тым больш пасоўваецца гэтая 
політычная свабода. У сапраўды дэмокра- 
тычных гаспадарствах усе партыі бываюць 
легальнымі, на'т комуністычная. Польшча, 
якая аб сваім дэмократызме ўсюды пяе, 
калі ня хоча йсьці ў процьму дэспатызму й 
самаўладства цяперашняй шляхты-бюракра- 
тыі, павінна ўшанаваць здабычы заходня- 
эўрапэйскай дэмокрацыі. У іншым выпадку 
чакае яе доля, явая ўжо спаткала яе адно 
бюрократычнае гаспадарства -- развал. У 
дэмоератычных дзяржавах найвышэйшай 
уладай зьяўляецца сам народ улада апі- 
раецца на ўсё грамадзянства, Калі ўлада 
згубіць сувязь з грамадзянствам, калі пач- 
не акцыю проціў вялікіх частак гэтага гра- 
мадзянства, няўхільна чакае гэткую ўладу 
той ці іншы канец. 

У Польшчы якраз відзім такое зьявіш- 
ча; польскія ўлады ў працягу ўжо некаль- 
ві гадоў вядуць праду проціў нацыяналь- 
ных меншаеьцяў, пропіў 14 мільбнаў нася- 
леньня: Беларусаў, Украінцаў, Ліцьвіноў 
і Немцаў. 

Акцыя проціў Грамады паднята поль- 
екімі партыямі між іншым і дзеля таго, што 
яна мае назоў беларусвай грамады, бо 
інакш немагчыма вытлумачыць гэтай акцыі. 
Чаху польскія партыі не падалі прапазы- 
дыі аб разьвязаньні .,Міегаіеглеў Раг 
СЫорзкіеў“? Гэта-ж партыя Ваявудзкага 
тое самае, што Грамада“ Тарашкевіча! 
аі кіруе, як адной, так і другой! 
Дык бачым, што ўсялякі цазоў беларускай 
працы непадабаецца, польскім, уплываючым 
на ўладу, колам. Гэта нае ня дзівіць, бо 
гэта-ж ня першы і не апошні факт варо- 
жых адносінаў да беларускага руху. Ото- 
ючы на грунце поўнага дэмократызму, стаім 
за легальнасьць усіх політычных партыяў. 
Толькі тады, калі ўсе партыі будуць ле- 
гальнымі, грамадзянства безетаройна можа 
ацаніць вартасьць кожнай з іх і евабодна 
гуртавацца паводле сваіх перакананьняў. 
Выказываючыся проціў разьвязаньня ,Гра- 
мады“, зусім це баронім гэтай партыі. На- 


адварот, праду Грамады“ лічым вельмі 
шкоднай, бо яна хоча наш народ вызваліць 
з аднаго ярма, каб пасьля аддаць у другое 
ярмо. 
Але беларускі народ сам зразумее дзе 
яму лепш, хто яго бароніць іза кім ёнпа- 
вінен ісьці. 

Незалежна адакцыі, Грамады“, якая мае 
спэцыфічны, ня наш сялянскі, характар, на- 
цыянальнае усьведамленьне вёскі йдзе сваім 
нармальным шляхам. 

А. Саюзьнік. 


За мову гэтага аўтара Рэдаецыя не 


адказуе. 
эд. Сял. Нівы, 


Трымаймася свайго! 


Калі адзін чалавек у сваім жыцьцю можа 
яшчэ абыйсьціся бяз веры, звычаю, песьні му- 
зыкі і г. д., то агулам народы жыць бяз гэ- 
тага ня могуць. Гэта іхняя неад'емная духовая 
страва. Усе народы, якія толькі існавалі і іс- 
нуюць на зямной кулі, мелі і маюць сваё на- 
роднае творства, гэта значыцца, абычай, песь- 
ню, музыку, легенду, прыказку, жарт. Што край 
то й абычай, кажа наша народныя прыказка. 
І праўда, трудна знайсьці на зямлі, такое пле- 
мя, народ, каторы жыў-бы бяз гэтай духовай 
ежы. Розьніца толькі ў тым, што ў культурна- 
га Француза, яна акрашана сучаснаю культу- 
раю, а ў Самаеда, жыхара непраходнай тундры, 
у первабытным стане. Але ўсе гэтыя труднась- 
ці, немагчымясьці губяць сваю сілу, як толькі 
пераступяць парог нашае Бацькаўшчыны. У нас 
усё магчымае. Ня думайце, крый Божа, што ў 
нас жывуць людзі бяз веры, звычаю, абычаю 
песьні, не карыстаюцца легендаю, прыказкай, 
жартам. Не, ўсё гэта ў нас у Беларусі вельмі 
любяць і шануюць, але, на жаль, не свае род- 
нае, беларускае, а чужацкае, прыкладам поль- 
скае або расейскае. 

Так у нас думаюць, што маліцца Богу па- 
свойму, у сваёй беларускай мове ня варта. Усе 
роўна, кажуць, яна да Бога ня дойдзе, затое, 
калі памолісся папольску, або парасейску, то 
ласка Божая, сама спадзе на галаву. 

Спаўняць свой звычай, абычай, таксама, 
кажуць, нягожа, бо ён ,мужыцкі“, а вось ля- 
пей, кажуць, бяры, ды абхадзіся у сваём жыць- 
ці, абычаем польскім, расейскім, турэцкім, бо 
гэта шляхотныя, культурныя. Песьні пяяць, 
скакаць у нас любяць, болей чым дзе, асабліва 
нашая моладзь. 

Але трэба толькі паслухаць гэтых песьняў, 
пабачыць скокаў і сэрца напоўніцца сумам, ну- 
дою. Пачуем песьню польскую, расейскую, хін- 
скаю, толькі не беларускую. Будзеце бачыць 
навамодныя вальсы, полькі, а беларускага на- 
цыянальнага скоку вы ня ўгледзіце. 

Гэта смутнае зьявішча! Тады, калі ваш 
абычай, напрыклад, хадзіць з валочобным на 
Вялікдзень, шчадраваць на Каляды, спраўляць 
зажынкі, дажынкі, дзяды, вясельныя абычаі 


гі інш, нічым ня горшы за якісь там польскі ці 


расейскі. 

Чым нашая песьня, горіцая за іншую? Хі- 
ба тым, што ў нашай песьні болей кажацца аб 
долі гаротнага селяніна, чым, аб салаўях, ка- 
ханьню. Наадварот нашая песьня на апошняй 
выстаўцэ ў Маскне, заваявала шмат сымпатыі з 
боку Расейцаў, Палякоў і інш. Чым нашая му- 
зыка, дуда, цымбалы, йскрыпка горшая за ра- 
сейскую балалайку, а наша , Лявоніха“ за на- 
вамодны вальс? Ды нічым, болей чуецца вясё- 


Цана абвестак: 
на І-ай старонцы 90 гр., 2 і З-яй -- 95 гр. і на 
Ч-ай -- 20 гр. за радок дробнага друку у вад- 
нэй палосцы, Жадаючыя іншых абвестак павін- 
ны зьвярнуцца да Адміністрацыі, 


а д з 


Стань 

І глянь: 

Вось па небе бліскучая зорка плыве, 

Зорка ўкутана цемрай... цемра гоне яе.. 

І здаецца бясконца цемра зорку заб'е; 

Згасе зорчын агоньчык і ня будзе яе. 

Ты аднак 

Ляж наўзнак 

І удем свае вочы у выш, 

Спраўдзь, ці добра глядзіш, 

Ці ня склеіў вачэй табе сон, 

Бо да нас так прысвойніўся ён, 

Што на'т сонца у дзень ня відаць... 

Глядзі ў выш і старайся ня спаць. 

Зоркі крок, 

З боку ў бок, 

Ты глядзі 

І сьлядзі, 

Як яскрава ў ночы б'е зорачкі сьвет. 

Пора цемру глыбока яе вагняцвет. 

Пэлу ноч 

Ня сплюшч воч, 

Бо ураньні ня будзеш на зорку глядзець, 

Зорка зь цемраю разам навекі памрэць... 

Ты аб зорцы ўспамін захавай 

І ноч досьледу ўсьцяж спамінай, 

А паверыць гэтак будзе найлягчэй табе, 

Што агоньчык зоркі яркі толькі ў ночнай 

[цьме. 

1-Х-26. 


ласьці жыцьця, славянскай прасьціні. Што-ж 
датычыцца беларускай прыказкі, легенды, жар- 
ту, то гэтага вы зусім не пачуеце, хаця-ж да 
вашага вуха й будуць далятаць анэктоды, жар- 
ты, узятыя із расейскага або польскага жыць- 
ця. Зьбіраць--жа Й запісаваць гэтае народнае 
творства, недакончаную працу нашых дзядоў 
і прашчураў і гэткім парадкам улажыць ў гз- 
ты скарб і сваю долю працы, рэдка знайдзеце 
ахвотніка. 

Вось якія істнуюць пагляды ў Беларусаў, 
на ўсе сваё роднае, беларускае! Асабліва гэта 
прыкметна сярод нашае інтэлігэнцыі, мяшчан- 
ства, і ў некаторых багатшых сялянаў. Гэтак 
адносіцца да свайго нягодна; чужніку: Расей- 
цу, Паляку, Ліцьвіну, Латышу, усё гэта ярка кі- 
даецца ў вочы Й дае ім прычыну крычэць, што 
Беларусоў няма. 

Вось і гэта мае прымусіць нас Беларусоў 
адносіцца да ўсяго свайго роднага, беларускага 
ўважней, з пашанаю, ня чурацца сваіх абыча- 
яў, песьняў, а спаўняць, пяяць усюды, дзе-бы 
нас доля ня кінула. Гэта трэба рабіць дзеля 
таго, што ў гэтым нашая нацыянальная сіла, 
нашае шчасьце, багацьце, нашае незалежнасьць. 
Народ, каторы чураецца сваіх звычаеў, абыча- 
еў, песьні, або абыходзецца чужым, пазычан- 
ным, ня варт добрага слова, кожны глядзіць на 
яго з пагардаю. Мы-жа Беларусы маем усё сваё, 
пазычаць ад іншых народаў нам няма чаго, 
дык наш абавязак ёсьць трымацца свайго род- 
нага, беларускага. 

Можна карыстацца з зўропэйскай культу- 
ры, ісьці разам з прогрэсам і разам з тым вы- 
сака трымаць свае нацыянальнае імя, даражыць 
сваім абычаем, песьняю, музыкай, прыказкаю, 
памятуючы, што гэта найвялікшы знак нашага 

нацыянальнага існаваньня. Дык трымаймася 
свайго! 


Фр. Грышкевіч. 


К. Матусэвіч. 


ана б ЯССНСЎЯ Н СІЕ ЗАсаЯ 


Д-Р Я, БАСАНОВІЧ. 


Угодкі д-ра Я, Басановіча, 


Сёлета 23-га лістападу літоўскі народ 
сьвяткаваў Т5-ыя ўгодкі радзінаў і 50-ыя ўгод- 
кі працы свайго вялікага дзеяча й наўчонага 
д-ра Яна Басановіча, 

Паважаны юбіляр радзіўся ў 1851 годзе ў 
вёсцы Ожкабале ў Сувалшічыне. Сярэдняю шко- 
лу скончыў у Марыямполю. Далей вучыўся ў 
маскоўскім унівэрсытэце спачатку на гістарыч- 
но-філёдёгічным факультэце, а потым перайшоў 
на факультэт мздыцынскі, каторы і скончыў у 
1879., дастаўшы лякарскі дыплём. 

Па сканчэньню ў-ту 41. Басановіч паехаў 
на запросіны баўгарскага ўраду ў Баўгарыю. 
Адтуль з навуковымі мэтамі даведаваўся ён да 
Ведня і Прагі. 

Але не такі быў чалавек д-р Я. Басановіч, 
каб доўга заседзіцца заграніцаю. Ён рваўся ў 
роднаю Літву, дзе яго чакала мноства працы. 
У 1883 г. ён прыяжджае ў Прускаю або Малую 
Літву. Тады толькі пачынаў будзіцца літоўскі 
народ да свайга нацыянальнага жыцьця. Рабо- 
ты было іцмат, а рабочаёў мала. Д-р Я. Баса- 
новіч, не зважаючы на нішто, закладае й рэда- 
гуе агульна-літоўскаю часопісь нацыянальнаю 
«Ацёга". Ад .,Ацёгу" пачынаецца запраўдны лі- 
тоўскі рух адраджэйскі. Значэньне ,Ацігу" для 
літоўскага адраджэньня можна прыраўнаваць да 
значэньня , Нашае Нівы" для адраджэньня бе- 
ларускага. ,Ацёга" разыходзіпася ня толькі ў 
прускай часьці Літвы, але па ўсёй Літве, зна- 
чыцца Й тэй, што была пад Расеяй; часопісь 
перавозілі контрабандай праз граніцу і тады 
рассылалі па ўсім краю. Адгэнуль д-рЯ. Баса- 
новіч робіцца павадыром усяго літоўскага руху, 
добра вычуваючы патрэбы Й заданьні і сьмела 
іх ужыцьцяўляючы. У 1905 г. зь ягонай ініцы- 
ятывы склікаецца літоўскі зьезд у Вільні, зва- 
ны Вялікім Соймам, каторы выставіў дамагань- 


Шатыцна? таўрлза баз! Пуоаы, 


(Дзеля 20-х уюдкаў яюнаа літэратурна- 
га творства). 


1. Творства лірыка-эпіцкае. 


ІУ. ,Спадчына“. 
(Гл. 2» 39 ,Сял. Нівы“). 


Адзьдвел ІЎ-тыи , Спадчыны" пасьвячаны тэ. 
мам любоўным. 

У невялічкім гэтым адзьдзеле мастацкая 
роўнь вершаў не падняўся вышэй, чымся у 
аналёгічным адзьдзеле папярэдняга зборніку -- 
,Шлягам жыцьця", 

Большую частку гэтага адзьдзелу займае 
харошая паэма ў 14 абразох пад назовам , Яна 
і я" (ст. 107 -- 120). 

Яна і я“, гэта сялянская ідыльля, гэта 
якаясь сымфонія каханьня дзьвюх людзкіх адзі- 
нак на ўлоньні Прыроды, поўная гомэрыцкай 
прасьціні і сакавітасьці! 

Пэўнае паймо аб гэтым творы дадуць назо- 
вы асобных яго часьцінаў--абразоў;: вось яны: 
1) Стрэча", 2) ,У ваце", 3) , Праталіны", 4) 
За кроснамі", 5) ,Выан у поле жывёлам", б) 
Агляд поля“, 1) Радаўніца", 8), Ворка", 9) ,,Бе- 
ліць палатно“, 10) Сяўба“, 11) , Поліць агарод- 
ніну", 12) , Яблыны цьвітуць", 13) , На сенажаці" 
і 14) , Краса сьвету". 

Ад усяго твору вее нявыказаным чарам 
першабытнага бытаваньня, сужыцьця з прыро- 


не шырокай аўтономіі Літвы. Значэньне гэтага 
зьезду і кінутага ім лёзунгу аўтономіі -- вялі- 
зарнае. Дзякуючы яму літоўскаму руху была 
дадзена новая магутная пружына, а, з другога 
боку, літоўскі народ гатаваўся душэўна да свае 
гаспадарсьцьвенасьці. 

Увесь дальшы чае і дагэтуль д-р Я. Баса- 
новіч быў адным зь першых на літоўскай на- 
вуковай, грамадзкай і політычнай ніве. У 1907 
г. ён закладае Літоўскае Навуковае Т-ва, ў Віль- 
ні. Ён-жа ў часе нямецкай акупацыі першы 
выступіў з дамаганьнем поўнай незалежнасьці 
Літвы. 

Д-р Я. Басановіч ёсьць найлепшым пры- 
кладам як трэба працаваць для роднага народу. 
Яго нішто не адхінула ад гэтае працы, ішоў 
ён да свае мэгы ўсестароньняга, поўнага адра- 
джэньня свайго народу -- упориа, сыстэматыч- 
не й вытрывала. Дык і нямадзіва, што рэзуль- 
таты працы ягонае -- вялізарныя. 

Дык няхай яшчэ доўга жыве паважаны 
юбіляр на славу братняга нам Народу Літоў- 
скага! я 


Як выпісаваць налендары і ннігі. 


Выпісуючы календары ці наагул кніж- 
кі, нашыя людзі часта ня ведаюць як най- 
лепей пасылаць на іх грошы і ад гэтага 
шмат трацяць. 

Дык тутака падаем, што найтаней аб- 
ходзіцца пасылаць грошы пераказам (рггекагета) 
На другім баку пераказу ў назначаным мес- 
цу можна напісаць, на што пасылаецца 
грошы, 

За пасыланьне грошаў пераказам гэтак 
трэба плаціць: хто пасылае да 10-ёх зала- 
товак, той плаціць 10 грошаў, ад 10 да 25 
зал. -- 25 грошаў, ад 25 да 50 зал. -- 40 
гр. ад бо да оо зал, -- бо гр., ад 100 да 
250 зал. -- 80 гр. 

Даражэй абходзіцца пасылаць дробныя 
грошы паштовымі маркамі ў простым або 
ўпісаным (заказным, роіесолуп) лісьце. Прык- 
ладам, адзін падпішчык прыслаў у Рэдакцыю 
ў упісным лісьце паштовымі маркамі грошы 
на календар. За ўпісны ліст ён заплаціў на 
пошце 50 гр. але перасылка гэных грошаў 
пераказам яму абыйшлася-б толькі ію гр. дык 
ён бяз жаднай патрэбы страціў 40 гр. Ка- 
лі-б ён перасылаў у звычайным лісьце, дык 
страціў-бы 10 гр. і ня быў-бы пэўным ці 
ліст дойдзе. Майгорай выпісаваць кніжкі на- 
кладной платай (.га роргапіег"), бо, апрача 
платы за перасыланьне, пошта бярэ за на- 
кладную плату 70 гр. Прыкадам, пасылаючы 
накладной платаю 3 экз. Бел. Нар. Календара 
трэба заплаціць пошце за перасылку 30 гр. 
і 7о гр. за накладную плату. 

Дык яшчэ раз кажам, што найляпей 
усялякія грошы пасылаць пераказам. 


дай, сьвятой працы на ральлі, маладой радась- 
ці й бязгрэшнага каханьня... 

На адумысловаю ўвагу заслугуюць у ГЭ- 
тым творы моцныя зротычныя акцэнты, гэтак 
рэдкія ў беларускай літаратуры (напрыклад аб- 
раз 13-ты ,На сенажаці"). 

З асобных абразоў трэ' адцеміць І-шы - 
з; Стрэча", у якім добра адмаляваны спрадвеч- 
ная ўзаемная да сябе цяга мужчыны згодна з 
непарушнымі законамі прыроды, толькі разам 
творучых сынтэзы чалавека. 

Вось яго пачатак: 

.Накрыжавых пуцінах з ёйсустрэўся-- 
»Куды ісьці, ня ведала яна, 

Г я ня ведаў--ў полі я, ці ў лесе, 
І мне ляжала сьцежка не адна, 

»Як путнікі заблуджаныя ў ночы, 
»Стаялі мы пад труднай ношкай дум; 
»Адно другому пазіралі ў вочы 

І слухам клікалі найменшы шум. 
Стаялі мы. Нявіданыя дзівы 

»Нас абымалі крыльлямі сваймі, 
Шапталі мне: вазьмі яе, шчасьлівы! 
Шапталі ей: сабе яго вазьмі! 

І рукі злучывалі нам на векі, 
.Багаслаўленьне далі нам сваё 
"Ісьці праз горы, далы, рэкі, 
Ісьці супольна праз усё жыцьцё. 
з... І мы пашлі..." ; 

Ізноў абраз УШ-мы ,, Ворка“,--цікавы сва- 
ім яскравым выяўленьнем сялянскае псыгікі Ку- 
палам, якая дадайма--выступае моцна ўва ўсім 
гэтым творы. Бо паслухайма толькі слоў з Воркі"“: 

.Вам людзі, што сваёй рукою белай 
»Зямлі не кратаеце сзрца. 


ЫЫ В ГА 


так-жа канцавы вершык адзьдзелу аа 


х 40 


і бааідзаа Вапа, 


Ераў даляры. 

Паліцыяй задзержаны паштовы ўраднік 
у м-ку Солах, Ашмянскага павету, якісь Ма- 
сьцібродзкі. Гэты пан Масьцібродзкі краў даля- 
ры з амэрыканскіх лістоў. Відаць, падобныя 
добрыя“ ўраднікі позна перадаюць падпішчы- 
кам або й зусім задзержуюць беларускія газэ- 
ты на поптах. 


Да дзейнасьці , Грамады“. 


»Кшўег МІейзкі“ у 29 з 24 лістападу пішу- 
чы яб дзейяасьці Грамады" канчае гэтак ,ка- 
лі Ўрад ня дасьць выхаду забранай энэргіі ў 
дзейнай працы творскай, легальнай, у варгані- 
заваньню культурнага й самадзельнага жыцьця, 
дык сьледамкі (насьледкі) цяперашняга пала- 
жэньня могуць выклікаць падзеі вельмі далёка 
йдучыя. 

Мыляцца тмя, каторые думаюць, што ад- 
нымі перасьледаванькамі вылечаць нашаю авораю 
запраўднасы! Сялянская Ніва" ўжо гэта даўно 
пісала. 


Асадніцкі зьезд зь Віленшчыны. 


17-га лістападу быў у Вільні годні зьезд 
вайводакай рады асаднікаў Віленшчыны. Зьезд 
вельмі горача вітаў Віленскі вайвода Ул. Рач- 
кевіч, дырэктар Гаспадарсьцьвенага Банку Зя- 


мельнага Л. Марцулевіч і старшыня Акружна- 
га Ўраду Земскага Ланчыцкі. Вось чые яны 
прыяцелі! 


.Кцг. УІ.“ піша: ,З дакладаў з пав. Брас- 
лаўскага, Дзісьненьскага, Ашмянскага, Пастаў- 
скага, Віленска-Троцкага й Вялейскага вынікае, 
што жывецца асаднікам наагул добра“ (чаму 
не! мы ведаем даўно. Але як нягодна жывецца 
ад асаднікаў нашаму народу!) 

Зьезд пастанавіў дамагацца, каб звычай 
ная ўстава аб асадніках была пашырана І на 
т. зв. калішяаю ,Сярэднюю Літву“. Глядзеце 
Беларусы Вілейскага, Ашмянскага ў суседніх 
паветаў, вае будуць крыўдзіць аднолькава 8 
рэштай вашых братоў! 

Зьезд паслаў тэлеграмы Яз. Пілсудскаму, 
ген. ЎКэлігоўскаму і біскупу Баядурскаму. Ну 
ведама! ; 

Дзіўна, што не паслаў яшчэ тэлеграмы 
арцыбіскупу Ядбжыкоўскаму. 


Ліеты. 


Арцыбісиуп палячыць. 
(Барадзенічы, Браслаўскага пав.). 


Яшчэ. адзін удар па Беларусах. Польскі 
арцыбіскуп, каторы толькі-што прыехаў у Віль- 
ню, здолеў ужо прыслаць Барадзенічам другога, 
ксяндза--польскага прэфэкта. У далёкія, глухія 
ды бедныя Барадзенічы прыелаць другога ксян- 
дза ды Паляка, гэта нешта значыць. У нас, 
праўда, даўно ўжо польскі фронт заламаўся, а 
жыцьцё ўсё пайшло тут пабеларуску, дык трэ- 
ба-ж было ратаваць палажэньне і польскасьць 
у Барадзенічах падмацаваць другім ксяндзом-- 


аша зааасчаааааансае ааааананыыоктсакагааначааазлнаысааначахасэтаашыннакмлаананааалэнннвагавану 


Не дагадацца цераз век свой цэлы 
»Як сэрца чалавека б'ецца. 

»Таго, які ўвосень, ці вясною, 
уЗямлі сахой чапае грудзі, 

»4Або зярно хавае бараною, ў 
Каб вырасла для вас-жа, людзі“: . 

Гэтак прамаўляць можа толькі селянін, 
запраўдны сын вёскі! 

Зь іншых абразоў трэ! ўспомнець яшчэ 
пра 12-ты -- Яблыні цвітуць", поўны харошых 
малюнкаў шчаснага каханьня. : 

Вось, для прыкладу, які поўны гімн на 
чэсьць свае ўкаханае пяе, перапоўненая шчась- 
цем і ўдзячнае ёй заласку каханьня, мужчына- 
ва сэрца: ё 
Мілая! О, колькі радасьці даеш 
Майму ты сэрцу маладому! 

»Нават ты сама таго пе спазнаеш, 
Які ты скарб у маім дому!..." 

Пераходзячы да іншых вершаў гэтага адзь- 
дзеду трэба адзначыць гэткія як: зБыў гэта 
сон...“ (ст. 122); 4 яна..." (ст, 124); з Ночцы" 
(ст. 125) і ,,Не 1лядзі..." (ст. 120), якія вызнач- 
ны артызмам хвормы і глыбінёй зьместу, а гэ- 
зялёным 
садочку" (ст. 121(, пісаны яшчэ ў 1905 г., які 
ўзварушуе сваёй безпасярэднясьцяй і прасьці- 
нёй зь якой апісана там сумная гісторыя адна- 
го простага" каханьня... 

Гэтым канчаем агляд ІУ-га адзьдзелу 


Я. Сьветагар. 


ачы 


же 40 


Паляком. Вось тады як зрабілася, што мы ма- 
ем аж двух ксяндзоў у Барадзенічах. 

А што робіцца побач з намі ў суседніх 
ад нас парахвіях, дык і дзіўна і сьмешна лю- 
дзям аб гэтым казаць. Дзьве парахвіі каля нас 
зусім ксяндзоў ня маюць. Пробашчы гэных па- 
рахвіяў, ня любячы сваіх авец беларусаў ад іх 
далёка паўцякалі. А ёсьць такоама дзьве пара- 
хвіі каля нас другія, у якіх па пяць і дзесяць 
тысячаў парахвіянаў, а маюць гэныя парахвіі 
толькі па адным ксяндзу. Ня прысылаюць туды 
ксяндзоў болей, так як у Барадзенічы за тым, 
што там крапчэй трымаецца польская справа 
і што беларускіх ксяндзоў наш арцыпастыр 
зганяе ў Полыцч, каб тут іх і духу ня было. 

Што-ж тады ў Барадзенічах робіць гэны 
польскі ксёндз і чаго ён сюды прыехаў? Ён ро- 
біць тут, ведама, польскую работу. Свабодна 
апалячывае сабе мяйсцовых Беларусаў. Па шко- 
лах у парахвіі вуча ён рэлігіі дзяцей беларус- 
кіх папойВску. У касьцеле гавора ён навукі 
для Беларусоў таксама папольску. Во глядзіце 
як нашых Беларусоў Палячкі ўзяліся пад 
шэрсьць гладзіць. Польскі арцыбіскуп ня пась- 
пеў нагой уступіць у Вільню, а як сярдзіта 
ўжо топча направа і налева правы беларуе- 
кага народу, хопьба тым, што прыслаў ксян- 
дза Паляка ў Барадзенічы. 

Што-ж тады астаецца рабіць барадзеніцкім 
Беларусам? Ці для іх хопіць гэтага, каб зяажыў- 
шы рукі, сядзець ды маўчаць, гледзючы на 
сваю крыўду? Не! гэтага барадзеніцкім парахві- 
янам мала. Яны борзда й сьмела як адзін уста- 
нуць і голасна панясуць сваю крыўду перад 
вочы каталіцкага арцыпастыра, станоўка ад яго 
жадаючы быць справядлівым да Беларусаў у 
Барадзеніцкай парахвіі. 

Дзядзька Якуб. 


Лаштар любе даляры і зьдзекуецца над Бела- 
русамі. 


(М-ка Тэлеханы, Коваўскага, павету). 


З Віленскай дырэкцыі прыслалі ў Тэлеха- 
ны новага паштара. Не пасьпеў стары паштар 
здаць новаму ўстановы, як ужо пайшлі чузкі, 
што новы паштар дастае з чужых лістоў сабе 
даляры. Аб гэтым неяк даведалася высшая ўста- 
нова і прыслала ўрадніка (чыноўніка) на выпы- 
ты. Але выпыты гэтыя былі даволі дзіўныя: 
ураднік прыехаў, пад'еў. выпіў сабе добра ў 
паштара Антона Пяліны, ні ў кога нічога не 
папытаўся і паехаў назад. 

Пасьля гэтага новы паштар надта зрабіў- 
ся вялікім панам, як толькі мужык зайдзе на 
пошту, то лаіцца на чым сьвет стаіць. А пась- 
дя так узьеўся на Беларусаў, што жыцьця не 
дае. У ролі мусіць інспэктара ці куратара, або 
тшпіка, ён езьдзіў з паліцыяй у вёску Гарталь 
у справе школьнай. Там прынясьлі з гэтай вёс- 
кі падпісаць дэклярацыі войту Людвіку Кава- 
леўскаму, а той, замест падпісаць, пабег на 
пастарунак і заявіў аб гэтым. Паліцыя зараз-жа 
прыехала туды, каб не дапусьціць беларускай 
школы. Так і зрабілі, напалохалі людзей, што 
тыя із страху адмовіліся ад сваіх подпісаў. 
Паштар дзеля гэтага зьдзеку над Беларусамі, 
зачыніў навет пошту без пары. Гэта было 9 


кастрычніка сёлета. 
Шышча. 


Вучыцель зьдзекуецца. 
«Мархвенаўская воласьць, Дзісьненскага пав.) 


У Гнязьдзілаве жыве вучыцель (ведама-ж 
польскай школы) Рублеўскі. Гэты вучыцель 
нёсправядліва й вельмі карае за дзяцей, што 
малыя, галодныя й З г падовай вярсты ня мо- 
гуць хадзіць у школу. А хто багаты, мае каня 
і яго (вучыцяля) возіць на кірмаш, таго не ка- 
рае. Апрача таго гэты вучыцель вельмі любіць 
падаркі" а проста кажучы лапаны (хабары). Ня 
дай яму 10 яец, дык ён цябе лае і »рускім ка- 
цапам" і бальшавіком" і хто ведае чаго ня 
выдумляе. Гэтак Палякі калечаць нашых дзяцей 


сваёй моваю й падобнымі вучыцельмі 
«Ліс, 


Цана білету на зялезных дарогах падаранэе. 


Ад 1-га сьнежня цана білетаў на зялезных 
дарогах у Польшчы падаражэе ад 8 да 10 проц. 
Зялезнадарожныя ўлады разглядаюць цяпер 
пытаньне аб паднятку цаны га правоз па зя- 
слезных дарогах тавараў. Гэтак сам урад робіць 
дарагоўлю. 


аа аа аа ааыннінаркйвннннананняў 
АЕ ААА а-а 


Ў Рады бмаўе. 


панаван 


Новы літаратурны гурток , Маладняка”. 


З пачаткам новага школьнага году пры 
Рагачоўскім пэдтэхнікуме арганізаваўся літара- 
турны гурток Маладняка“. Цяпер у гуртку 30 
чалавекаў. 


бя ДЗЯ: НК СА КАА Я Н І 


ранна 


9-гі Белафускі Дзяртаўны тэатр. 


Апрача двух беларускіх тэатраў у Менску, 
і-га Дзяржаўнага і Разьезднага тэатру Галуб- 
ка -- сёлета адчыняецца ў Віцебску 2- Дзяр- 
жаўны беларускі тэатр. 

. Дырэктарам тэатру назначаны арт. Красін- 
скі, які паведамляе прэсу, што першы сазон 
адчыніцца 20 лістападу новай беларускай п'е- 
сай арт. Бэна--,У мінулы чае“. 

Трупа 2-га Дзяржаўнага беларускага тэ- 
атру складалася з гадунцоў Беларускае Драма- 
тычнае студыі, якая працавала 4 гады пры Мае- 
коўскім Мастацкім тэатры. 

Грамадзянства Віцебску зь вялікаю ціка- 
васьцю чакае адчынеяьня тэатру. 


У Інстытуце Беларускай Вультуры. 
Адзьдзел літаратуры й мовы. 


( Камісыя па складаньню акадэмічнага слоў- 
ніка, літаратурная, фольклёрна-дыялектычная, 
тэрміналёгічная і правапісная часова яднаюцца, 
ў аддзел літаратуры і мовы. 

і Ці гэта мае значыць, што праца гэтых ко- 
місыяў звужаецца? 


ў» Шнаданад? Пітвы, 


У Ліцьве земляробам лепей. 


Літоўскія земляробекія арганізацыі, като- 
рыя маюць у Ліцьве вялікаю сілу, патрапілі 
зрабіць уплыў на ўрад, які значне зьменшыў 
падаткі ад зямлі; цяпер земдяробскія арганіза- 
цыі ў Ліцьве дамагаюцца, каб з загранічнай 
пазыкі назначыў урад “Э проц. на земляробства 
і толькі 95 проц. ча промысл і гандаль. А трэ- 
ба яшчэ адцеміць, што ў Ліцьве памагаюць 
простым земляробам-сялянам, а яе паном-крыва- 
піўцам, ад каторых тамака адабралі зямлю і раз- 
далі малазямельным і безьзвямельным мясцовым 
сялянам. 


НАВІНЫ. 


2. 20-я ўгодкі выхаду ў сьвет ,Нашае 
Нівы". Першы нумар другое беларускае газэты 
.Нашая Ніва“ выйшаў 10 (23) лістападу 1906 
году, дик цяпер споўнілася 20 год ад яе 
выхаду. 

-- Сьвяткаваньне ўгодкаў д-ра Яна Ба- 
сановіча. Увечары 93-га лістападу ў залі Ку- 
пецкага Клюбу віленскае літоўскае грамадзян- 
ства сьвяткавала 75 ўгодкі радзінаў і 50 ўгодкі 
працы д-ра Я. Басаповіча. Сьвяткаваньне пача- 
лося ўрачыстым паседжаньнем Літоўскага На- 
вуковага Т-ва ў Вільні, каторае адчыніў д-р 
Ольсэйка. Лекцыю на тэму: ,Д-р Я. Басановіч 
як новы этап у літоўскай, навуцы“ прачытаў 
кс. д-р Заянчкоўскі. Просьле гэтага віталі па- 
важанага юбіляра продстаўнікі, літоўскіх і чу- 
жых установаў і арганізацыяў. Было так-жа 
шмат прывітаньняў з-заграніцы. Ад Беларусаў 
віталі ў харошых прамовах кс. пасол Адам Стан- 
кевіч (ад Беларускага Інстытуту Гаспадаркі й 
Культуры) і грам. Антон Луцкевіч (ад Бела- 
рускага Навуковага "-ва). . 

Другі адзьдзел угодкавага вечару склаўся 
з багатага концэртнага адзьдзелу і цікаўнай 
п'ескі, у якой прадстаўлялася, як Ліцьвіны пе- 
раносяць контрабандай праз пруска-расейскаю 
граніцу выдаваныя д-рам Я. Басановічам у 
Тыльжы літоўскія газэты й кнігі. Вялікая заля 
купецкага клюбу поўна была народу, каторы, 
здаецца, перажываў усё тое, што рабіў юбіляр 
у сваім жыцьцю. Ня мала было й Беларусаў 
на ўгодкавым вечары, 7 

2 Зьезд літоўскага вучыцелства. Лі- 
тоўскі Вучыцельскі Саюз склікае наб і 7 сьнеж- 
ня зьезд літоўскага вучыцелетва ў Сьвянцянах. 
Зьезд будзе ў залі літоўскай гімназыі. У зьезь- 
дзе возьмуць учасьце літоўскія вучыцялі па- 
чаткавых і сярэдніх школаў, апроч таго т-ва 
«Вуаз“. Зьезд будзе разглядаць агульны стан 
літоўскіх школаў Сьвянцянскага павету. 

На зьезьдзе будуць прачытаны 4 практыч- 
ныя лекцыі. 

-- Што вырабляе віленскі магістрат. 
Віленскі магістрат, складзепы з польскай чор- 
най сотві, ня ведаець што зрабіць, каб дадзець 
віленскаму грамадзянству. У вапошнім часе 
выдумаў ён, каб собсьнікі дамоў (і найменшых!) 
ня меді права чысьціць самі коміны, але іх чы- 
сьцілі магістрацкія чышчэльнікі і магістрат за 
гэта зьдзірае грошы, шмат большыя як стое 
сама работа. 

2. Даспагону падаткаў. Скарбовае ўпраў- 
леньне дастала цыркуляр мін. фінансаў, пры- 
памінаючы, што канёчне трэба наказаваць (па- 
ведамляць) плачэльнікаў за 14 дзён да зьбі- 
раньня падаткаў. 


А ы 


ПРЫВІТАНЬНЕ. 


ў Ад імя Рэдакцыі «Сялянскае Нівы" шчыра 
вітаю арганізатараў новае часопісі ў Чыкаго (Амэ- 
рыцы) п. н. «Беларуская Трыбуна“. Верым, 
што ў недалёкім часе газэта пяройдзе на сваю 
родную мову і будзе сапраўдным сьветачам для 
Беларусаў эмігрантаў у Амэрыцы. у 

Ад імя Рэдакцыі 
пасол Сойму 
Ф. Ярэміч. 


атаратататага вара ратар пае Ааа та 


-- Адкрыты старавечны мур. Капаючы 
канал праз Вялікаю вул. ў Вільні, работнікі 
лучылі ў глыбіні 2-х мэтраў на шырокі мур, 
пастаўлены з каменьня й чырвонай цэглы. 

Мур гэты падобны да руінаў мурў на Зам- 
ковай гары, дык думаюць, што гэта астача 
якойсь старавечнай будоўлі або валаў. 

... “т Марш. Яз. Пілсудскі ў Вільні. 25-га 
лістападу марш. Пілеудскі прыехаў у Вільню. 
»Кшўег Рогаппу“ піша: ,У Вільні марш. мае ад- 
быць сьцяг конфэрэнцыяў, датычачых имекато- 
рых справаў з путраной політыкі; конфэрэнцыі 
гэгыя быццам маюць датычыць таксама некато- 
рых справаў славянскіх меншасьцяў, асабліва 
беларускіх. Але мы Беларуеы аб гэтым нічагу- 
сенькі ня ведаем. 

-- Раманаўская царква. Ходзяць чуткі, 
што польскія чарнасоценцы ў Вільні зьбіраюц- 
па сілком заняць праваслаўнаю Раманаўскаю 
царкву. Мы дамагаемся спыненьня падобных 
разбойных самадумаў, бо ведама гэтакі захоп 
можа стацца толькі пры спагадным адношань- 
ню да яго паліцыі. 

-- Пераход у ,Марозаўшчыну“ 
В. Гапановіча і протодыяк. Савіча. Іірото- 
ерэй Васіль Гапановіч, каторы нядаўна пісаў, 
што марозаўшчына ня ёсьць ,ані вунія, ані ўе- 
ходні абрад, а проста мароваўскія дзіўныя спро- 
бы яго «ня цягнуць", надовячы разам з прото- 
дыяканам Савічам перайшоў у гэтыя марозаў- 
скія спробы. Вось як адбіваецца маскоўскае 
ўзгадаваньне на нашых бацюшках. 


прот. 


д жыцьця Беларускага [нетытуту 
Гаспадаркі і Нультуры. 


Да ведама адзьдзелаў. 


Прадукцыйнасьць працы Гурткоў Беларус- 
кага Інстытуту Гаспадаркі й Культуры перад- 
усім залежыць ад культурных працаўнікоў на 
мясцох бяз розніцы іх палітычных цераконань- 
няў і прыналежнасьці да той ці іншай партыі, 
Там, дзе няма адпаведных інтэлігентных сілаў, 
праца гурткоў ня толькі ня будзе разьвівацца, 
але можа яшчэ выклікаць розныя разчаравань- 
ні, як гэта ўжо здарылася з гуртком ў Слонім- 
скім павеце. 

У зьвязку з гэтым трэба вельмі асьцярож- 
на адкрываць новыя гурткі. 

ЗДЦэнтральша Урад. 


З Польшчы. 


Дымісыя віцэ-міністра асьветы Гайчанка. 


«Міністар асьветы Бартэль даў дымісыю ві- 
цэ-міністру асьветы Гайчаку, хоць гэты дымі- 
сыі не прасіў. Гайчак польскі чарнасоценец 
і ведама непрыяцель шкодаў нацыянальных 
меншасьцяў. Дык мы маглі-б зь ягонай дымі- 
сні цешыцца, калі-б былі іншыя людзі ў поль- 
скім урадзе, што справядліва адносяцца да Бе- 
ларусаў. А дзеля таго, што такія нямашака, 
дык усё роўна, хто сядзіць у міністэрстве -- 
эндзк, хадэк, пілоудчык і г. д., бо ўсе яны -- 
адно ліха. 


Дэлегацыя саюзу інвалідаў. 


Нядаўна езьдзіла ў Варшаву дэлегацыя 
саюзу інвалідаў. Дэлегацыя прасіла дазвалень- 
ня таргаваць гарэлкаю ў сьвяточныя й нядзель- 
НЫЯ дні а таксама ў дні тарговыя й кірмашо- 
выя. Гарэлачныя крамы цяпер ня могуць быць 
бліжэй як 300 мэтраў ад касцёлаў. Інваліды да- 
біваюцца адмены гэтага загаду, каб гарэлачныя 
асу аца маглі быца да 100 мэтраў ад кась- 
цёдлаў. у 
лай Прадстаўнікі інвалідаў дамагаюцца, каб ім 

оділі паслаць сваіх прадстаўніко оці- 
алькагольныя комісыі. га . аа 

Вось інваліды, дык шчырыя барацьбіты з 
гарэлкаю. У іх-бы рукі адлаць усю ,проці-аль- 
кагольнаю барацьбу", дык гарэлкі нястала-б, яе 
ўсю мусіць, выпілі-б, хоць усе на чыста па- 
галелі-б, 


П'янства пашыраецца. 


Урад маніцца залегалізаваць так званую 
»проціалькагольнаю" ўставу. Легалізацыя гэтая 
мае датычыць колькасьці месцаў прадажы аль- 
когалю (гарэлкі і іншых хмельных напіткаў). 

На 1500 жыхараў будзе адгэтуль адно мес- 
ца прадажы алькогалю. Гэтакім парадкам мож- 
на будзе павялічыць лічбу концэсіяў на пару 
тысячаў. 

Да вайны гэтулькі ў нас монополяў ня 
было, Як бачым, польская культура" у нас па- 
шыраецца, Гарэлку, як ведама, прадаюць блізу 
што адны інваліды і асаднікі. 75 проц. з гакам 
манаполяў у руках інвалідаў. Рэшту изўне ма- 
юць асаднікі. 


Пішэце ў ,Сялянсную Ніву“ 


аб. усім, што вам баліць і што вам дорага: 
аб зьдзеках і крыўдах дазнаваных ад адмі- 
ністрацыі і іншых, аб зямлі, аб беларускай 
сьведамасьці, абасьвеце (школы іінш.), аб 
войтах, валасных радах і паветавых соймі- 
ках, пішэце аб добрых учынках, каб людзі 
зь.іх вучыліся, і аб благіх, каб адхінуцьад 
благога. 

Пісаць трэба праўду. Хто ня хоча, каб 
ведалі яго праўдзівае прозьвішча, можа пад- 
пісавацца прозьвішчам выдуманым (мянюш- 
кай), а побач з гэтым напісаць толькі пер- 
шы раз сваё праўдзівае прозьвішча і адрэс 
дпя ведама рэдакцыі. Рэдакцыя сваіх корэс- 
пандэнтаў нікому не выдае. 

Помнеце, што «Сял. Ніва» ёсьць газэ- 
тай усіх Вас, а дзеля гэтага жыцьцё кож- 
вага вашага кутка мае адбівацца ў ёй як 
у люстры, 


Што дзеецца ў сьвеце? 


Сьмерць біскупа д-ра а. Язэпа Бацяна. 


У нядзелю 21-га лістападу сёлета памёр у 
Львове ўкраінскі біскуп Луцкі а. д-р Язэп Ба- 
д ян. Нябошчык адзначаўся як вялікі царкоўны 
ўкраінскі народны дзеяч. Ён быў такжа шчы- 
рым прыяцелем беларускім. 


Конгрэс Украінснага Нацыянальна-Дэмократыч- 
нага Аб'яднаньня". 


Надовячы кончыўся ў Львове зьезд най- 
зялікшай украінскай партыі , Украінскага На- 
дыянадьна-Дэмократычнага Аб'яднаньня“. Зьезд 
грыняў проект програмы, а таксама політычныя 
4 арганізацыйныя рэголюцыі. У прамовах вост- 
ра крытыкавана была польская палітыка. Ара- 
гары ганілі так-жа палажэньне ў радавай Украі- 
че, дзе кіруе ўсім КП(б)У (комуністычная пар- 
гыя Украіны), каторая складаецца з 52 проц. 
Маскалёў, 23 проц. Украінцаў і 25 проц. Жы- 
доў. (У радавай Беларусі яшчэ горшыя адно- 
сіны, Рэд.) і ёсьць сэкцыяй саюзнай (маскоў- 
скай) комуністычнай партыі. 

Прэзыдыўм абранага Цэнтральнага Комітэ- 
гу складаецца з гэтакіх асобаў: старшыня: 
Дзьмітры Лявіцкі (ён-жа быў старшынёю дагэ- 
туль), заступнікі старшыні: сэн. М. Чаркаўскі 
Гр. Цершаковец і а. Л. Куніцкі дэлегатамі ў 
прэзыдыум абрана д-ра Аляке. Маржчака і д-ра 
к. Траяна, а галоўным пісарам Вал. Цялевіча. 


Францыя не баіцца Італіі, але яе сьцеражэцца, 


З Парыжу наказуюць газзтам, што быццам 
ня праўда, каб францускі ўрад баяўся концЭн- 
трацыі італьянскіх войскаў ля францускай гра- 
ніцы, але, каб несупакоўныя злемэнты не зра- 
білі жадных непарадкаў, дзеля асьцярожнасьці 
зрабіў некаторыя прыгатаваньні (паслаў сваё 
войска на італьянскую граніцу), каторыя аднак 
маюць характар зусім нормальны. Добрая нор- 
мальнасьць. 


Сьмерць расіна, 


94-га лістападу сёлета памер у Лёндане 
радавы пасол Красін. 


Паўстаньне ў Мэксыццы. 
Газэта ,СПісаво ТгіЬчпе“ наказуе з Мэксы- 


скі, што тамака пашыраецца паўстаньне. Бітвы 


паміж войскамі ўрадовымі і паўстанцамі ня сцы- 
няюцца. Тры павадыры паўстаньня засуджаны 


сна. сьмерць. 


Рэдактар і выдавец Ст. Вольскі. 


е. Я. МЯ Сне Сі КВ АЦеЯ 

Балтыцкая конфэрэнцыя паліцыі. 


23-г лістападу сёлета пачалася ў Рызе кон- 
фаецая начальнікаў зялезнадарожнай паліцыі 
ітвы, Лацьвіі й Эстоніі. 


Аддаленьне Троцкага й Зіноўева. 


Павадыр опозыцыі комуністычнай партыі 
Троцкі аддалены із становішча старшыні тэх- 
нічна-навуковаге дэпартамэнту, найвышшай ра- 
ды народнай гаспадаркі, 

Адначасна спаўняючы комітэт комуністыч- 
нага інтэрнацыяналу аднагалосна пастанавіў ад- 
даліць другога павадыра опозыцыі Зічоўева із 
становішча старшыні 3-га (комуністычнага) ін- 
тэрнацыяналу. 

Адгэтуль кіраўніцтва Ш Інтэрнацыяналу 
мае складацца зь некалькіх чалавекаў, сярод 
каторых будзе Бухарыя. Далей конграе Інтэр- 
нацыяналу апрабаваў тэзы Сталінавы аб пала- 
жэньню комуністычнай партыі ў радах. 


Забастоўна англіцніх вуглякопаў памалу за- 
ціхае. 


24-га лістападу прышло на работу даль- 
шых 90 тыс. 121 работнікаў. Усяго вуглякопаў 
працуе цяпер у капальнях 410502, Ад 1-га ліс- 
тападу вяринўлася на работу 141 тыс. вугляко- 
паў. Павадыры вуглякопаў баяцца, што, пакуль 
яны дойдуць да паразуменьня, дык забастоўка 
сама скончыцца, 

Міністар капальняў заявіў, шло борзда бу- 
дуць скасаваныя ўсе абмежаньні ў уўжываньню 
вугальля. 


Гаспадарскі адзьдзел. 


Аб супалнавых малачарнях. 
(Гл. Хе 37 ,Сял. Нівы"). 


Памяшчэньне. 


Наймаючы будынак пад с. малачарню трэ- 
ба зварачаваць асаблівую ўвагу на тое, каб ён 
быў магчыма па сярэдзіне вакругі, зь якой гас- 
падары будуць дастаўляць малако. Гэта дзель- 
таго, каб усім дастаўчыкам была меней-болей 
аднолькавая далячыня да малачарні і каб ніхто 
ня быў пакрыўджаны. Таксама вельмі важна, 
каб блізу малачарні быў калодзезь, ці рака ізь 
сьцюдзёнай і чыстай вадой, бо малачарня спа- 
трабавуе шмат вады, а здалёку дастаўляць яе 
потрудна. 

Памяшчэньне пад малачарню павінна быць 
вялічынёй такое, як сярэдняя гаспадарская ха- 
та -- ушыркі арш. 9, а ўдаўжкі арш. 12. Па- 
мост у ваўсім памяшчэньні трэба зрабіць цы- 
мантовы і так яго парыхтаваць, каб наўкола па 
падсьценічу было спаховае падыймо. Плошча 
памосту павінна быць, у кірунку ад сьцен да 
сярэдзіны, таксама крыху спахове спушчана. У 
найніжэйшым месцы, дзе спаховыя нахіны зьбя- 
гаюцца, умуроўвуецца сьцяковы выпуск. Гэта 
ёсьць такая прылада, каторая выпушчаючы з 
малачарні сьцяковых рыны брудную ваду і ўся- 
кія нячыстоты, ня пушчае назад у малачарню 
сьмярдзючых пахаў. Купляецца яна ў складах 
малачарных машынаў. Трэба мяркаваць, каб 
сьцяковы выпуск выпаў у тэй часьці, у каторай 
будзе прыймо малака і перагон ягона кружаў- 
ЦЫ (сепігогчва). Усё памяшчэньне малачарні 
разьбіваецца на дзьве часьці ідзьве невялічкія 
бакоўкі. Адгароднія сьцены гэтых частак і ба- 
ковак можна ставіць із сасновых дашчок якое 
любя таўшчыні. Дзельгэтага на выцымантава- 
ным і ўжо зусім гатовым памосьце кладуцца 
цагляныя падстаўкі, дзьвецалёвай вышыні каж- 
ная, на двуаршыннай воддалі адна ад аднае. 
На гэтых падстаўках кладуцца з сухога дзера- 
ва надрубёнкі, а на апошніх апіраюцца ўжо 
сьцены. Такім парадкам сьценкі будуць падня- 
тыя на дзьве цалі ад памосту і вада з усіх ча- 
тырох частах па спаховых нахінах будзе зьбя- 
гаць у супольны сьцек. Ад сьцяковага выпуску 
павінны пад зямлёй праходзіць бэтоновыя тру- 
бы і адводзіць з малачарні ўсякія сьцёкі вон, 
магчыма далей ад будынку. 

У першай часьпі будзе прыймацца малако 
ад дастаўчыкаў і пераганяцца на кружаўцы 
(сепітоічва), у другой сьмятана будзе перараб- 
ляцца на масла. У бакоўках ізноў у ваднэй бу- 
дзе закісаць сьмятана, а у другой -- зьмяш- 
чацца канцылярыя. Сьцены наўкола і столь у 
малачарні трэба канечне пабяліць вапнай. 
Вельмі добра калі сьцены на аршын зыспаду 
выцымантаваць; гэта бароніць будынак ад сы- 
расьці і памагае удзенжаваць у малачарні чысь- 
ціню. 

Малачарня ня можа абходзіцца бяз склепу. 
Вось дзельгэтага пад памешчэньнем, ці крыху 
воддаль ад будынку, трэба збудаваць сухі, пра- 


і 


вейны склеп. Сьцены еклепу муруюцца з ка- 
меньня, а памост выліваецца цымэнтам. У такім 
склепе ўлетку робіцца масла і ўсягды там-жа 
яно хаваецца. 


Купля машынаў і прыладаў. 


Калі сябры с. малачарні паі паплацілі і 
грошы ёсьць, дык з купляй машынаў малы кло- 
пат. Урад супалкі зварочуецца толькі да скла- 
ду, дзе мадачарныя машыны прадаюцца і па- 
казуе якая колькасьць малака будзе перараб- 
ляцца ў адзін дзень. Наймней зрабіць гэта праз. 
Сувязь Малачарскіх і Яечных Супалак (2угіагек 
Брбідгіеіпі МІесгагэкісА і даўсгагзкісь. “агзгама; 
Нога 51). Там-жа можна ўсягды даведацца і ца- 
ну на машыны. Машыны трэба купляць сярэд- 
няй велічыні. Практыка навучыла, што найбо- 
лей падходнымі для супалковых малачарняў бу- 
дуць: кружаўка (сепітоічва) пераганяючая 600. 
літраў малака ў гадзіну, маслабойка /300-літро-- 
вая зьбіваючая за раз 100 літраў сьмячёны, апа- 
рат Гзрбэра (да здыманьня патрэбных пробаў тлу- 
стасьці малака на 16 бутыромэтраў і падходна, 
датарнаваныя да вымагаў іншыя малачарні. 

Як я ўжо пісаў у вадрыўку ,Паі" (глядзі 
27 34), што закдадовы капітал на куплю машы- 
наў і на ўладжаньне малачарні неабходна па- 
вінны злажыць сябры супалкі, так і тут адцем- 
люю, што браць машыны на павер непрактычна.- 
За машыны трэба плаціць гатоўкай і толькі ў 
выпадку апошняй немагчымасьці можна прасіць- 
паверу на нехапаючую часьць патрэбнай сумы. 
Сувязь Супалак Малачарскіх і Яечных можа ў 
такіх выпадках часьць сумы на кароткі час па- 
верыць. Аднак урад с. малачарні павінен пом- 
нець, што доўг, то- бяда, Можна сьмела казаць, 
што с. малачарня, заложаная й пушчаная ў ход. 
за пазычаныя грошы, датуль будзе хістацца й 
чаўраць, пакуль не паплаціць усіх даўгоў. 

Ведама, гэтым прычыніцца да зьбезахво- 
чаньня сяброў супалкі і ўраду, каторых напа- 
сьледак праца так дадзене, што кінуць і з агі- 
даю ад яе адвярнуцца. Вось дзеля гэтага па- 
куль сябры паёў не паўносяць, начынальнік за 
межы пэўнай працы не павінен ступіць ані- 
воднага кроку. Лепей памалу, абы добра, як 
кажуць Немцы. Ў 

Залажэньне с. малачарні і пушчэньне яе 
ў ход гэта -- толькі пачатак. Далейшае яе до- 
ля будзе залежная галоўна ад сьведамасьці ся- 
броў і ейнага ўраду. 

Калі сябры і ўрад супалкі абавязкі свае 
перад малачарняю акуратна выпаўняць то бор- 
зда ўжыцьцёвіць яна ўсе спадзеі і станецца 
жаралом багацця і фактарам палепшаньня га- 
доўлі рагатае жывёлы ў сваёй ваколіцы. 


Канец. 


-- Курс на грошы. У Вартаве афіцы- 
яльны куре 25.ХІ. лічыўся 8 зал. 98 гр. за да- 
ляр. Рублі золатам--4.856, сірабром--3.29. 

На чорнай гелдзе ў Вільні 25.ХІ, плацілі 
за даляр 9 зал. 00 гр. 


паббаннаданіначанчааана 


НАШАЯ ПОШТА. 


Беларускі настаўнік: Прысланыя Вамі 
загадкі пакуль што ня будзем друкаваць; мо” 
падыйдуць у ,дзяціны адзьдзел", які манімоя 
ўвесьці. Пішэце корэспандэнцыі і іншае. 

К. Матусевіч: Дасталі, дзякуем, будзем 
друкаваць. Не забывайцеся аб нас! ў 

К. Паплаўскі: 3 заг. адгадалі. З экз. Бе- 
ларускага Народнага Календара на 1921 г. за 
дзьве трэці цаны Вам пасланы. 

З. Стацьця не актуальная, дзеля гэтага 
друкавацца ня будзем. Просім пісаць весьці аб 
ідучых справах. 

Дасталі: 

Ад: Н. Якубоўскага, Мікалая Зайца, Акі- 
ма Пухлы, Мірона Савела, Івана Шлойды, Іва- 
на Красоўскага -- па 1 залатоўцы. 

Ад: Пётры Янкоўскага, Сымона Бондара, 
Акіма Мікуліка, Івана Каляды -- па 2 зал. 

Ад: Пётры Іванкі, Караля Дварэцкага, 
Івана Грыба, Мацея Біцьвінчыка, Васіля Былін- 
скага, Хведара Вайтовіча -- па З зал. 

Усім новым падпішчыкам газэту пасылаем, 


Кнігапівеь. 


«ЭІоуапзку Ргебпіей“. Выйшаў 269 (за ліе- 
тапад) ,5Іоуепзкено РгеМедм“, выдаванага ў Пра-: 
зе (Чэхія) Адольфам Чэрным. У нумары надру- 
каваны агляд беларускага палітычнага жыцьця 


ў Заходняй Беларусі. 


Беларуская Друкарня ім. Ф Скарынч.--Вільня, Людвісарская 1. 


